

مولانا عید الرحمن عزیز الہ آبادی

مقالات

قسط ۴ (آخری)

مقام عثمان غنی رضی اللہ تعالیٰ عنہ پر

شیعہ سنی اتحاد

مخبرہ:

شوال ۳۵ھ میں ان فتنہ پرداز قافلوں کی روانگی کا آغاز ہوا۔ بصرہ سے حرقوص بن زبیر کی قیادت میں ایک ہزار کا قافلہ روانہ ہوا۔ کوفہ سے مالک بن اشتر کی قیادت میں ایک ہزار کا قافلہ نکلا۔ جبکہ عافقی بن حرب کی قیادت میں ایک ہزار کا قافلہ مصر سے روانہ ہوا۔ مدینہ منورہ کے قریب پہنچ کر یہ تینوں قافلے اکٹھے ہو گئے۔ اور مدینہ منورہ میں قیام پذیر ہو کر حالات کا جائزہ لینے کے لیے اپنے قائد روانہ کئے۔ چنانچہ چند آدمی بصورت وفد حضرت علیؑ، حضرت طلحہؓ، حضرت زبیرؓ اور امات المؤمنین سے ملے اور اپنی آمد کا مقصد بیان کیا۔ ان حضرات نے انہیں ملائمت کر کے واپس جانے کو کہا۔ مگر مشرکین نے کہا کہ ہم آپ کے مسئلہ مکتوب کے تحت آپ کی بیعت کرتے آئے ہیں، ہم سے بیعت لیں۔ ان حضرات نے حلفاً مکتوب وغیرہ روانہ کرنے سے متعلق اپنی لاعلمی کا اظہار کیا۔ تاہم طویل گفتگو کے بعد حاکم مصر کی

سند تمام بوائی (مصری، بصری، کوفی، عبداللہ بن سبا کے ہمراہ ذی شعب کے مقام پر بٹھارے ہوئے تھے۔ ان حضرات کے پاس اگر حب انہوں نے اپنا مدعا بیان کیا تو حضرت علیؑ نے فرمایا: "مسلمانوں کو معلوم ہے کہ نبی علیہ السلام کی پیشگوئی کے مطابق ذی مرہ اور ذی شعب والے لعنتی ہیں۔ اس لیے واپس چلے جاؤ، خدا میں ذلیل کرے!" (البدایہ ص ۱۴۳)

معزولی اور محمد بن ابی بکر کی تقرری پر رضامندی کا اظہار کیا۔ حضرت علیؓ کے مشورہ سے حضرت عثمانؓ نے محمد بن ابی بکر کو ان کی مرضی کے مطابق عامل مقرر کر کے بلوایوں کو واپس بھیج دیا۔ چند دن کے بعد تمام باغی گروہ نعرۂ تکبیر بلند کرتے ہوئے مدینہ منورہ میں داخل ہوئے اور حضرت عثمانؓ کے گھر کا محاصرہ کر لیا۔ حضرت علیؓ نے ہر چند تجھایا مگر بلوائی نہ مانے۔ یہ صورت حال دیکھ کر حضرت علیؓ بادلِ نخواستہ مدینہ النبیؐ سے باہر چلے گئے، تاہم حضرت حسنؓ اور حضرت حسینؓ کو مسلح ہو کر حضرت عثمانؓ کے دروازے پر موجود رہنے کی تاکید کی۔ اسی طرح حضرت طلحہؓ اور حضرت زبیرؓ نے بھی اپنے صاحبزادوں کو حفاظتِ عثمانؓ کے لیے بھیج دیا۔

حضرت عثمانؓ کی تقریر:

جب بلوایوں نے حضرت عثمانؓ کا پانی بھی بند کر دیا تو آپؓ ایک دن مکان کی چھت پر کھڑے ہو کر یوں گویا ہوئے:

”أَشْهَدُكُمْ اللَّهُ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدِمَ الْمَدِينَةَ وَكَيْسَ بِهَا مَاءٌ يَسْتَعَذَّبُ غَيْرَ مِثْرٍ رُومَةَ فَقَالَ مَنْ كَيْشْتَرِي بِئْتَرُومَةَ يَجْعَلُ دَلْوَهُ مَعَهُ لِأَيِّ الْمُسْلِمِينَ يَخِيرُ لَهُ مِنْهَا فِي الْبَيْتَةِ فَاشْتَرَيْتُهَا مِنْ صُلَيْبِ مَالِي وَأَنْتُمْ الْيَوْمَ تَمْتَعُونَ نَحْيَ أَنْ أَشْرَبَ مِنْهَا حَتَّى أَشْرَبَ مِنْ مَاءِ الْبَحْرِ فَقَالُوا اللَّهُمَّ نَعَمْ فَقَالَ أَشْهَدُكُمْ اللَّهُ وَالْإِسْلَامَ هَلْ تَعْلَمُونَ أَنَّ

”لہ“ وَرَفَعَ عَنْهُ طَوْجِيلاً بِيَدِهِ وَلِيَأْتِيَهُ“ (شرح صحیح البلاغہ ص ۳۵۴) ”حضرت علیؓ نے حضرت عثمانؓ کی طرف سے کافی حد تک مداخلت کی۔“

”لہ“ وَهُوَ الَّذِي أَمَرَ الْحَسَنَ وَالْحُسَيْنَ أَنْ يُدْبَا النَّكَاسَ عَنْهُ“ (ماثیہ صحیح البلاغہ ص ۳۵۴) ”حضرت علیؓ نے حضرت حسینؓ کو حکم دیا تھا کہ بلوایوں کو حضرت عثمانؓ پر حملہ کرنے سے ہٹائیں۔“

”لہ“ مختصر سیرت الرسول عربی ص ۲۹ مطبوعہ مکتبہ سلفیہ لاہور

الْمَسْجِدَ صَاقَ بِأَهْلِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ يَشْتَرِي بُقْعَةَ آلِ فُلَانٍ فَيَزِيدُهَا فِي الْمَسْجِدِ فَاشْتَرَيْتُهَا مِنْ صُلْبِ مَالِي فَإِنَّتُمْ الْيَوْمَ تَمْنَعُونَنِي أَنْ أُصَلِّيَ فِيهَا رَكَعَتَيْنِ فَقَالُوا اللَّهُمَّ نَعَمْ قَالَ أُنشِدْكُمْ اللَّهُ وَالْإِسْلَامَ هَلْ تَعْلَمُونَ أَنِّي جَهَنْزْتُ جَيْشَ الْعُسْرَةِ مِنْ مَالِي قَالُوا اللَّهُمَّ نَعَمْ قَالَ أُنشِدْكُمْ اللَّهُ وَالْإِسْلَامَ هَلْ تَعْلَمُونَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ عَلَى ثِيَابٍ مَكَّةَ وَمَعَهُ أَبُو بَكْرٍ وَعُمَرُ وَأَنَا فَتَحَرَّكَ الْجَبَلُ حَتَّى تَسَاقَطَتْ حِجَارَتُهُ بِالْحَضِيضِ فَرَكَضَهُ بِرِجْلِهِ قَالَ اسْكُنْ ثِيَابِي فَإِنَّمَا عَلَيْكَ نَبِيٌّ وَصِدِّيقٌ وَشَهِيدٌ إِنْ قَالُوا اللَّهُمَّ نَعَمْ قَالَ اللَّهُ الْكَبِيرُ شَهِدُوا وَارْتَبِ الْكَعْبَةَ إِنِّي شَهِيدٌ ثَلَاثًا

(مشکوٰۃ بَابِ مَنَاقِبِ عُثْمَانَ رَضِيَ)

”میں تمہیں اللہ اور اسلام کا واسطہ دے کر کہتا ہوں کہ جب رسول اللہ صلی اللہ علیہ وسلم مدینہ منورہ تشریف لائے تو یہاں سوائے بیڑ روم کے پینے کے یہے بیٹھا پانی نہ تھا۔ نبی علیہ السلام نے فرمایا ”جو شخص بیڑ روم کو خرید کر وقف کر دے اور اپنے ڈول کو مسلمانوں کا سا ڈول سمجھے اس کا بدلہ جنت میں نیکی ہو“ چنانچہ میں نے یہ کنواں اپنے مال سے خرید لیا لیکن آج تم لوگ اس کنویں کا پانی پینے سے مجھ کو روکتے ہو اور میں سمندر کا کھارا پانی پی رہا ہوں“ انہوں نے کہا ”بجرا یہی بات ہے!“ — (پھر فرمایا) میں تمہیں خدا اور اسلام کا واسطہ دے کر کہتا ہوں، تمہیں معلوم ہے کہ نمازیوں کے لیے جگہ تنگ تھی۔ نبی علیہ السلام نے فرمایا کہ ”جو شخص

سے حضرت عثمان نے اس کنویں کا نصف بارہ ہزار پھر باقی نصف اٹھارہ ہزار میں خرید کر وقف کیا۔

غلام کی زمین کو خرید کر مسجد کو بڑھا دے اس کو جنت میں چن کر بدلہ دیا جائے گا“ تو میں نے اپنے مال سے اس زمین کو خرید کیا، آج تم مجھے اس مسجد میں دو رکعت نماز پڑھنے سے روکتے ہو“ انہوں نے کہا ”بخدا درست ہے!“ — پھر فرمایا ”میں تمہیں خدا اور اسلام کا واسطہ دے کر کہتا ہوں تمہیں معلوم ہے کہ میں نے توک کے لشکر کا سامان اپنے مال سے درست کیا؟“ انہوں نے کہا ”بخدا درست ہے!“ — پھر فرمایا ”میں تمہیں خدا اور اسلام کے حوالے سے پوچھتا ہوں کیا تمہیں معلوم ہے کہ نبی علیہ السلام مکہ میں کوہِ نمیر پر تشریف فرما تھے، اور آپ کے ساتھ حضرت ابو بکرؓ، حضرت عمرؓ اور میں بھی تھا۔ پہاڑ حرکت کرنے لگا اور پھر نیچے گرنے لگے تو نبی علیہ السلام نے پاؤں سے ٹھوک مار کر فرمایا: ”نمیر ٹھہر جا، تجھ پر ایک نبی، ایک مدینہ اور دو شہید ہیں“ انہوں نے کہا ”بخدا ٹھیک ہے!“ اس پر حضرت عثمانؓ نے نعرہ تکبیر بلند کرتے ہوئے فرمایا کہ ”تم نے شہادت ادا کر دی، بخدا میں شہید ہوں“ یہ جملہ تین بار فرمایا۔

اس تقریر کا بلوائیوں پر ایسا اثر ہوا کہ انہوں نے خود بھی قتل خلیفہ سے رک گئے اور دوسروں کو بھی روکنے لگے۔ اتنے میں مالک بن اشتر کو فی آیا اور اس نے شہادت اور تخریب کا عناصر کو اس طرح ابھارا کہ وہ پھر قتل خلیفہ پر آمادہ ہو گئے حضرت عثمانؓ نے مالک بن اشتر سے کہا ”تم کیا چاہتے ہو؟“ اس نے جواب دیا ”خلافت سے دست بردار ہو جاؤ“ آپ نے فرمایا ”یہ ہرگز نہیں ہو سکتا کہ جو قبیلے مجھے اللہ تعالیٰ نے پہنائی ہے وہ خود ہی اتار دوں اور اُمت محمدیہ کے لیے ظلم و ستم کے دروازے کھول دوں!“ (طبقات ابن سعد ص ۳۲)

۱۰ حضرت عثمانؓ نے اس زمین کو پچیس ہزار میں خریدا۔

۱۱ یہ نبی علیہ السلام کے اس فرمان کی طرف اشارہ ہے، جو نبی علیہ السلام نے حضرت عثمانؓ سے خطاب ہو کر فرمایا تھا: عَنْ عَائِشَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ يَا عُمَانُ إِنَّ اللَّهَ لَعَلَّ اللَّهُ يَقْمِصُكَ قَمِيصًا فَإِنْ آرَادَ وَكَ عَلَى خَلْعٍ فَلَا تَخْلَعْهُ۔

(الترمذی وابن ماجہ، بحوالہ مشکوٰۃ المصابیح، باب مناقب عثمانؓ)

پھر فرمایا خدا کی قسم اگر تم مجھے قتل کرو گے تو کبھی بھی آرام و سکون اور محبت و یگانگت
کی زندگی بسر نہ کر سکو گے۔ نہ ہی ایک امام کی اقتدار میں رہ سکو گے اور نہ ہی اسلام
کے دشمنوں سے لڑائی کر سکو گے، بلکہ تمہارا اہل میں ہی خانہ جنگی ہوگی۔“
(طبقات ابن سعد ص ۶۸)

حضرت عبداللہ بن سلام کی تقریر:

حضرت عبداللہ بن سلامؓ نے بھی محاصرین سے فرمایا: ”لوگو تم عثمانؓ کو قتل نہ کرو تم میں
سے جو شخص عثمانؓ کو قتل کرے گا وہ اللہ تعالیٰ سے کوڑھی ہو کر ملے گا۔ شمشیرِ خدا اب میان میں
ہے، اگر تم نے عثمانؓ کو قتل کر دیا تو خدا کی قسم وہ تلوار کو میان سے کھینچے گا پھر وہ قیامت تک
میان میں نہ جائے گی! لوگو، جب کوئی نبی قتل کیا جاتا ہے تو ستر ہزار انسانوں کو قتل کیا جاتا ہے۔
اور جب کوئی خلیفہ قتل کیا جاتا ہے تو پچیس ہزار جانوں کو قتل کیا جاتا ہے، تب وہ قوم پھر
جمع ہوتی ہے۔ (تاریخ الخلفاء للسیوطی)

اصل الفاظ یوں ہیں:

”لَا تَقْتُلُوهُ فَوَاللَّهِ لَا يَقْتُلُهُ رَجُلٌ مِّنْكُمْ إِلَّا لَقِيَ اللَّهَ
أَجْزَمَ لَا بَدَّ لَهُ وَإِن سَیَفَ اللَّهُ لَمْ يَنْزِلْ مَحْضُودًا
وَإِنَّكُمْ وَاللَّهِ إِنْ قَتَلْتُمُوهُ لَيَسَلَّنَّهُ اللَّهُ شَمًّا لَا
يَحْمِدُهُ عَنْكُمْ أَبَدًا وَمَا قُتِلَ نَبِيٌّ إِلَّا قَتِلَ سَبْعُونَ
أَلْفًا وَلَا خَلِيفَةَ إِلَّا قُتِلَ بِهَا حَمْسَةٌ وَثَلَاثُونَ أَلْفًا
قَبْلَ أَنْ يَجْتَمِعُوا“

شہادت:

بلوئی متعدد بار حملہ آور ہوئے، مگر دروازہ پر سے پرے دارائیں بھگا دیتے حضرت

لے خلیفہ راشد کی یہ پیشگوئی حوت بخت پوری ہوئی۔ جب یہ لوگ باز نہ آئے تو انہیں بد مدار دی :
”اللَّهُمَّ أَحْصِهِمْ عَدَدًا وَقْتُلْهُمْ قَتْلًا وَلَا تُبْقِ مِنْهُمْ أَحَدًا“

مغیرہ بن انیس اس منظر کو برداشت نہ کر سکے۔ چند آدمیوں کی معیت میں مقابلہ پر اتر آئے۔ بالآخر اسی مقابلہ میں حضرت عثمانؓ سے پہلے شہید ہوئے۔ حضرت ابوہریرہؓ بھی بلوایوں پر ٹوٹ پڑے مگر حضرت عثمانؓ کے منع کرنے سے رُک گئے۔ پھرے دار دروازہ پر متعین تھے۔ مگر بلوائی کسی یہ کے مکان سے حضرت عثمانؓ کے گھر میں گھس آئے۔ سب سے پہلے محمد بن ابی بکرؓ نے حضرت عثمانؓ کی ڈاڑھی پکڑ کر کہا "اے لمبی ڈاڑھی والے تجھے اس بڑھاپے میں بھی خلافت کی ہوس ہے؟" تو حضرت عثمانؓ نے فرمایا "اے محمد بن ابی بکرؓ اگر آج تمہارے باپ حضرت صدیق اکبرؓ زندہ ہوتے تو میری اس پیرا نہ سالی کی قدر کرتے۔ انہوں نے زندگی بھر میری اس سفید ڈاڑھی کی قدر کی" یہ سن کر محمد بن ابی بکرؓ شرمایا اور واپس چلا گیا۔ بعد ازاں بلوایوں کا ایک گروہ اندر آیا اور حضرت عثمانؓ پر تلوار سے حملہ کر دیا۔ آپؓ کی بیوی حضرت نائلہؓ نے فوراً تلوار کے وار کو روکا جس سے ان کی انگلیاں کٹ گئیں اور ان کی چیخ نکل گئی۔ مگر یہ آواز محافظ صحابہ کرامؓ تک پہنچ نہ سکی۔ دوسرے وار سے خون عثمانؓ کے قطرے آیت قرآنی قَسِيكَفَيُنكِحُهُ اللهُ وَهُوَ السَّمِيعُ الْعَلِيمُ پر گرے اور آپؓ روزہ کی حالت میں شہید ہوئے۔ اِنَّا لِلّٰهِ وَ اِنَّا اِلَيْهِ سَاجِدُونَ صحابہ کرامؓ کو حضرت نائلہؓ کی آوازیں اس وقت سنائی دیں جب بلوائی اپنا کام کر چکے تھے۔ حضرت عبداللہ بن زبیرؓ، حضرت حسنؓ بن علیؓ اس کوشش میں زخمی ہوئے۔ (البدایہ والنہایہ ص ۱۸۸)

قاتل فرار ہوئے، بعض حضرت عثمانؓ کے غلاموں کے ہاتھوں مارے گئے اور دو غلاموں نے بھی اس کوشش میں جام شہادت نوش فرمایا۔ اب پھرہ دینے اور حفاظتی دستہ متعین کرنے کی ضرورت باقی نہ رہی بلکہ عمرو بن حقؓ نے حضرت عثمانؓ کے جسم اطہر پر نیزے کے ٹوکے زخم لگائے جبکہ ایک ظالم عمیر نے پاؤں سے ٹھوکریں ماریں جس سے آپؓ کی پسلیاں ٹوٹ

۱۰ حضرت ابوہریرہؓ، حضرت عبداللہ بن عمرؓ، حضرت عبداللہ بن سلامؓ، حضرت محمد بن حاطبؓ، حضرت حنین بن علیؓ، حضرت محمد بن طلحہؓ یہ تمام حضرت عثمانؓ سے بلوایوں کو روکتے تھے۔

(سیرت الرسول عربی ص ۴۹)

۱۱ جس کے باعث بائیں مکان کے اندر آگئے اور گھر بار لوٹ لیا۔ حتیٰ کہ بدن کے کپڑے بھی نوزح لیے۔ فَاِنَّا لِلّٰهِ !

گئیں۔ داماد رسولؐ سیدنا عثمان ذوالنورینؓ کی نفس تین دن تک ایسے گورو کفن پڑی رہی تیسرے دن حضرت جریر بن مطعم، حضرت حکیم بن حزام، حضرت ابوہریرہؓ بن صلیفہ اور حضرت خیبار بن مکرمؓ اسلمی نے بعد نماز عشاء جنازہ اٹھایا۔ حضرت جریر بن مطعمؓ نے نماز جنازہ پڑھائی، جبکہ باقی تین ساتھی اور حضرت عثمانؓ کی دونوں بیویاں مقتدی تھے۔

حضرت حکیم بن حزامؓ اور آپؓ کی دونوں بیویاں نگرانی کرتے رہے۔ باقی تین آدمیوں نے جنت البقیع کے جنوب مشرقی کونے میں آپؓ کو لحد میں اتارا اور قبر برابر کر دی تاکہ پہچان نہ ہو سکے۔ رضی اللہ عنہ!

شہادت عثمانؓ پر حضرت علیؓ کا بیان:

حضرت علیؓ کو جب شہادت عثمانؓ کی اطلاع لوگوں نے دی تو آپؓ نے فرمایا:

”تَبَّأْتُكُمْ أَحْرَ الدَّهْرِ“ (الاستیعاب رحمۃ اللعالمین ص ۹۹) ”اب تم پر ہمیشہ بربادی اور تباہی مسلط رہے گی!“

اور البدایہ میں ہے، ابو جعفر انصاری بیان کرتے ہیں کہ ”جب حضرت عثمانؓ شہید کئے گئے تو میں حضرت علیؓ کے پاس آیا۔ اس وقت آپؓ کے سر پر سیاہ چڑھی تھی۔ میں نے کہا کہ ”بلوایوں نے حضرت عثمانؓ کو شہید کر دیا ہے!“ آپؓ نے فرمایا، ”قیامت تک ان قاتلوں پر بربادی، ہلاکت، اور لعنت برستی رہے گی!“ (البدایہ والنہایہ لابن کثیر ص ۱۹۳)

حضرت قیس بن عبادہ فرماتے ہیں کہ ”میں نے جنگ جمل کے دن حضرت علیؓ کو یہ فرماتے سنا: ”الئی میں خون عثمانؓ سے اپنی بریت کا اظہار کرتا ہوں، بلاشبہ شہادت عثمانؓ کے دن میرے ہوش اڑ گئے اور میں نے اسے بڑا جانا۔ لوگ بیعت کے لیے میرے پاس آئے تو میں نے کہا ”خدا کی قسم مجھے رشم آتی ہے کہ میں ایسی قوم سے بیعت لوں جس نے حضرت عثمانؓ کو قتل کر دیا ہے اور پھر ایسی حالت میں کہ حضرت عثمانؓ بے گورو کفن ہوں۔“ اس کے بعد لوگ واپس چلے گئے پھر دوبارہ لوٹ آئے اور بیعت کا سوال کیا میں نے کہا، ”الئی ابھی اس کام پر جرات کرنے سے ڈرتا ہوں۔“ پھر لوگ بھند ہو کر آئے تو میں نے بیعت لے لی۔ لوگوں نے امیر المؤمنینؓ کہہ کر میرے سینے کو چاک کر دیا میں نے کہا ”خدا یا کچھ بھی ہو، تو حضرت عثمانؓ کو مجھ سے راضی کر دے!“ (تاریخ الخلفاء لیسوطی)

اصل الفاظ یوں ہیں:

اللَّهُمَّ إِنِّي أَبْرَأُ إِلَيْكَ مِنْ دَمِ عُمَانَ، وَ لَقَدْ طَاشَ
عَقْلِي يَوْمَ قَيْلِ عُمَانَ، وَ أَتَكْرَمْتُ لِنَفْسِي جَاءَ وَوَيْ لِبَيْعَةِ
فَقُلْتُ وَ اللَّهُ إِنِّي لَا سَتَجِي أَنْ أُبَايِعَ قَوْمًا قَتَلُوا عُمَانَ وَ إِنِّي
لَا سَتَجِي مِنْ اللَّهِ أَنْ أُبَايِعَ وَ عُمَانَ لَمْ يُدْفَنَنَّ فَانصَرَفُوا
فَلَمَّا رَجَعَ النَّاسُ فَسَأَلُونِي الْبَيْعَةَ فَقُلْتُ اللَّهُمَّ إِنِّي مُسْتَفِئٌ
مِمَّا أَقْدَمَ عَلَيَّ لَمَّا جَاءَتْ عَزِيمَةَ فَبَايَعْتُ فَقَالُوا يَا
أَمِيرَ الْمُؤْمِنِينَ كَأَنَّمَا صَدَّعَ قَلْبِي وَ قُلْتُ اللَّهُمَّ خُذْ مِنِّي
يَعْمَانَ حَتَّى تَرْضَى؟

حضرت حسنؓ کی روایت کے مطابق حضرت عثمانؓ نے معاہدہ کے دن حضرت علیؓ کو بلانے کے لیے ایک آدمی بھیجا حضرت علیؓ تیار ہوئے تو بوایوں نے روک لیا اور کہا اے علیؓ، تم ان لشکروں کو نہیں جانتے، ہم تمہیں آگے نہیں جانے دیں گے، حضرت علیؓ نے اپنی سیاہ پگڑی اتار کر قاصد عثمانؓ کی طرف پھینک دی اور کہا کہ "امیر المؤمنینؓ کو سارا ماجرا کہہ دو، میں مجبور کر دیا گیا ہوں۔" پھر اسی حالت میں مدینہ چھوڑ کر اجازت پلے گئے۔ جب آپؓ کو شہادت عثمانؓ کی خبر ملی تو آپؓ (حضرت علیؓ) نے فرمایا: "اے اللہ! میں تیرے سامنے خون عثمانؓ سے اپنی بریت پیش کرتا ہوں میں نے قتل کیا ہو یا اشارہ بھی کیا ہو!" (طبقات ابن سعد ص ۶۸)

اصل الفاظ ملاحظہ ہوں:

أَنَّ عُمَانَ بَعَثَ إِلَى عِلِّيٍّ وَ هُوَ مَحْضُورٌ فِي الدَّارِ إِنْ أُنْتَبِئْتُ
فَقَامَ عَلِيٌّ لِيَأْتِيَهُ فَقَالَ بَعْضُ أَهْلِ عِلِّيٍّ حَتَّى حَبَسَهُ وَقَالَ
الْأَبْرِيُّ مَا بَيْنَ يَدَيْكَ مِنَ الْكِتَابِ؟ لَا تَخْلُصْ إِلَيْهِ وَعَلَى
عِلِّيٍّ عِمَامَةٌ سَوْدَاءٌ فَنَقَضَهَا عَلَى رَأْسِهِ ثُمَّ مَرَّ بِهَا إِلَى
رَسُولِ عُمَانَ وَقَالَ أَحْبَبُهُ بِالَّذِي قَدَّمَ آيَتِ لَمْ خَدَّرَجْ
عَلِيٌّ مِنَ الْمَسْجِدِ حَتَّى أَنْتَهَى إِلَى أَحْجَازِ نَبِيَّتِ فِي سُوْقِ
الْمَدِينَةِ فَاتَّأَهُ قَتَلَهُ فَقَالَ اللَّهُمَّ إِنِّي أَبْرَأُ إِلَيْكَ
مِنْ دَمِهِ أَنْ أَكُونَ أَوْ مَا كُنْتُ عَلَى قَتْلِهِ؟

(طبقات ابن سعد ص ۲۵۷)

اور حضرت ابو العالیہؓ کی روایت کے مطابق: ”پھر حضرت علیؓ نے حضرت عثمانؓ کی لاش کے پاس آئے اور اس قدر روئے کہ ہمیں حضرت علیؓ کی موت کا خدشہ پیدا ہو گیا۔“ (البدایہ والنہایہ ص ۱۹۳)

حضرت عبداللہ بن عباسؓ کی روایت کے مطابق حضرت علیؓ نے فرمایا:

”اِنَّ مَشَاءَ النَّاسِ حَلَقْتُ لَهُمْ عِنْدَ مَقَامِ اِبْرَاهِيْمَ بِاللَّهِ مَا قَتَلْتُ عُثْمَانَ وَلَا اَمَرْتُ بِقَتْلِهِ وَلَقَدْ نَهَيْتُهُمْ فَعَصَوْنِي“

(اَيْضًا)

”اگر لوگ چاہیں تو میں مقام ابراہیمؑ کے پاس کھڑا ہو کر اللہ کی قسم کھانے کو تیار ہوں کہ نہ میں نے حضرت عثمانؓ کو قتل کیا ہے اور نہ اس کا حکم دیا ہے۔ بلکہ میں بلوائیوں کو روکتا رہا، مگر ان ظالموں نے میری ایک نہ مانی!“ (البدایہ والنہایہ ص ۱۹۳)

آکا! مظلوم شہید، داماد رسولؐ، خلیفہ ثلاثیؓ سیدنا عثمانؓ ذو النورین رضی اللہ عنہ کا خون آلود کرتہ اور ان کی بیوی نائلہؓ کی کٹی ہوئی انگلیاں دمشق کی جامع مسجد میں برسرِ عام پڑی رہیں، جن کو دیکھ دیکھ کر لوگ سال بھر روتے رہے اور اکثر لوگوں نے تو اپنی بیویوں کے پاس جانا چھوڑ دیا۔ (البدایہ ص ۲۲۷)

حضرت قاسمؓ بن امیر نے شہادتِ عثمانؓ کی خبر سن کر فرمایا:

كَعْمَرِي لَيْسَ الذَّبْحُ ضَعْفًا هُمْ بِهِ

خِلَافَ رَسُولِ اللَّهِ يَوْمَ احْتِاجِنَا

”لوگو، خدا کی قسم، تم نے نبیِ علیہ السلام کے بعد قربانی کے دن بہت بُری قربانی

دی ہے!“

کعب بن مالکؓ نے کہا: ہ

قَاتَلَ اللَّهُ قَوْمًا كَانَ أَمْرُهُمْ

قَتَلَ الْأَمَامِ الزَّكِيِّ الطَّيِّبِ الرَّؤُفِ

مَا قَتَلُوهُ عَلَى ذَنْبِ آلِهِ

إِلَّا الْكَذِبَ نَطَقُوا رُؤًى وَلَمْ يَكُنْ

(حاشیہ رحمتہ للعالمین ص ۲۰۷، بحوالہ بیچ البلاغہ مطبوعہ تبریز)

”خداوندِ قدوس اس قوم کو تباہ و برباد کرے جس نے پاکِ طہینت، برگزیدہ امام کو قتل کیا۔ وہ کسی گناہ کی وجہ سے قتل نہیں کیا گیا، بلکہ لوگوں کی خود ساختہ اور بے اصل باتوں کی وجہ سے قتل کیا گیا ہے“

حضرت حسان بن ثابتؓ نے کہا:

مَنْ سَرَّهُ الْمَوْتُ مَرُوفًا وَمَزَاجَ كَرِهٍ
فَلْيَأْتِ مَا سُدَّ فِي دَارِ عَثْمَانَ
صَنَحُوا بِأَشْمَطِ عُنْوَانَ السَّجُودِ بِهِ
يُقَطِّعُ اللَّيْلَ تَسْبِيحًا وَقَسْرًا نَا
صَبْرًا فِدَى لَكُمْ أُحَى وَمَا وَلَدَتْ
قَدْ يَنْفَعُ الصَّبْرُ فِي الْمَكْرُوهِ أَحْيَانًا
لَتَسْمَعَنَّ وَشَيْئًا فِي دِيَارِهِمْ
اللَّهُ أَكْبَرُ يَا ثَارَاتِ عَثْمَانَ

(اسد الغابہ ذکر عثمانؓ - مختصر سیرت الرسول عربی مطبوعہ سلفیہ لاہور ص ۲۹)

”جو کسی آمیزش سے پاک موت دیکھنے کا خواہش مند ہے۔ اسے چاہیے کہ عثمانؓ کے گھر جائے۔

لوگوں نے اس کو قتل کر ڈالا جس کی پیشانی پر سجدہ کے نشان تھے، اور وہ تمام رات قرآن کی تلاوت اور نماز پڑھتے میں گزار دیتا تھا۔

مسلمانو! صبر کرو میری ماں اور بھائی قربان ہوں۔ بلاشبہ مصیبت کے وقت صبر ہی نفع بخشتا ہے۔

تم ضرور ان کے شہروں میں تاخت و تاراج کی خبر سنو گے اور اللہ اکبر کی آوازوں کے ساتھ انتقام کے نعرے سنو گے“

مزید فرمایا: ہ

فَكَفَّ يَدَيْهِ ثُمَّ أَعْلَقَ بَابَهُ
وَإَيْقَنَ أَنَّ اللَّهَ كَيْسَ يَخَافِلُ
وَقَالَ يَا هَلِ الدَّارُ إِلَّا تَقْتُلُوهُمْ
عَفَا اللَّهُ عَنْ ذُنُوبِ مَرِيٍّ لَمْ يُقَاتِلْ

فَكَيْفَ رَأَيْتَ اللَّهَ أَلْقَىٰ عَلَيْهِمُ
الْعَدَاوَةَ وَالْبَغْضَاءَ بَعْدَ التَّوَأْبِ
وَكَيْفَ رَأَيْتَ الْخَيْرَ أَذْبَرَ بَعْدَهُ

عَنِ النَّاسِ إِذْ بَادَ التَّحَابِ الْحَوَ اَهْلٍ وَفَقَرِيتِ الرَّسُولِ ص ۴۹۲

”اس نے اپنا ہاتھ روک کر دروازہ بند کر دیا اور یقین کر لیا کہ خدا غافل نہیں ہے۔

انہوں نے اپنے گھر والوں سے کہہ دیا کہ دشمنوں کو قتل نہ کرو۔ اللہ تعالیٰ اس کو معاف کرے گا جو مسلمان کو قتل نہیں کرتا۔

پھر تم نے دیکھ لیا کہ اللہ تعالیٰ نے ان پر کیسی مصیبت نازل کی، یعنی باہمی الفت کے بعد باہمی بغض و عداوت میں مبتلا ہو گئے!

ترنے دیکھ لیا، عثمان رضی اللہ عنہ کے بعد بھلائی لوگوں سے کیونکر پیٹھ پھیر کر چل دی؟ گویا آندھی تھی۔ آئی اور نکل گئی! — رَضِيَ اللهُ عَنْهُ!

اہل توحید کے لیے خوشخبری

لا دینیت کے سیلاب کو روکنے لیے، لوگوں تک کتاب و سنت کی آواز کو پہنچانے کے لیے، اور ان کو مقصد حیات سے آگاہ کرنے کے لیے تحریک مجاہدین اسلام نے تبلیغ کا وہی انداز اپنایا ہے جو انبیاء کرامؑ نے اختیار کیا تھا اس سلسلہ میں تحریک نے مفت تبلیغی پروگراموں کا اہتمام کیا ہے۔ جن میں علماء کی آمد و رفت اور اشتہارات وغیرہ کا خرچہ تحریک برداشت کرے گی۔ لہذا جو حضرات اپنے علاقوں میں تبلیغی پروگرام رکھنا چاہتے ہوں وہ درج ذیل پتہ پر رابطہ قائم کریں:

محمد خالد سیف امیر تحریک مجاہدین اسلام

۹۱۔ بایر بلاک نیو کارڈن ٹاؤن لاہور عکس فون ۳۳۹۰۲۳۵